



தமிழ்நாடு அரசு

சுருக்கம்

கால்நடை பராமரிப்புத்துறை - மேய்ச்சல் புறம்போக்கு நிலங்களை வேறெந்த உபயோகத்திற்காக மாற்றம் செய்யக்கூடாது என்பதற்கான ஆணைகள் வெளியிடப்படுகிறது.

கால்நடை பராமரிப்பு (ம) மீள்வளத் (காப2) துறை

அரசாணை (நிலை) எண்.186

நாள் 11.12.2001

படிக்கப்பட்டது

கால்நடை பராமரிப்பு துறை இயக்குநரின் 27.9.2001 நாளிட்ட கடிதம் எண்.7699/இ1/2001

ஆணை:

1. கால்நடைகளைச் சரிவர வளர்ப்பதற்கு கால்நடைத் தீவனம் போதிய அளவில் கிடைக்க வேண்டியது மிகவும் இன்றியமையாதது. தொன்றுதொட்டு இருந்துவரும் மேய்ச்சல் நிலங்கள், கட்டுமானப் பணிகளுக்காகவும், ஏனைய பணிகளுக்காகவும் வரையறையின்றி பயன்படுத்தப்படுகின்றன. இவ்வாறு மேய்ச்சல் நிலப்பகுதி தவறாகப் பயன்படுத்தப்பட்டு குறைந்து வருகின்ற நிலையை மாற்றிட, புறம்போக்கு மேய்ச்சல் நிலத்தை வேறெந்த வகை நிலமாகவும் மாற்றக்கூடாது, அவ்வாறு மாற்ற வேண்டுமென்ற கட்டாயம் ஏற்படும்போது, மாற்றப்படும் நிலத்திற்குச் சமமான பரப்புள்ள வேறு நிலம் மேய்ச்சல் நிலமாகப் பயன்படுத்த அளிக்கப்பட வேண்டும் என்ற நிபந்தனை விதிக்கப்படும் என்று 2001-2002ம் ஆண்டின் நிதிநிலை அறிக்கையில் அறிவிக்கப்பட்டுள்ளது.

2. கால்நடை பராமரிப்புத்துறை இயக்குநரின் முதலில் படிக்கப்பட்ட கருத்துருவினை அரசு தீவிர பரிசீலனை செய்து கீழ்வருமாறு ஆணையிடுகிறது.

- அ. ஏற்கனவே உள்ள மேய்ச்சல் நிலங்களை வேறு பணிகளுக்காக மற்ற துறைகளுக்கு மாற்றம் செய்யக்கூடாது.
- ஆ. அப்படி வேறு துறைகளுக்கு மேய்ச்சல் நிலங்களை மாற்றப்பட வேண்டிய அவசியம் ஏற்படின் சம்பந்தப்பட்ட மாவட்ட ஆட்சித் தலைவர்கள் கருத்துரு அனுப்புவதற்கு முன்பு மாவட்ட ஆட்சித் தலைவர்களால் அதே மாவட்டத்தில் சமமான பரப்புள்ள மாற்று நிலத்தை மேய்ச்சல் நிலமாகப் பயன்படுத்திக் கொள்ள தெரிவு செய்யப்பட வேண்டும்.
- இ. மாற்று நிலத்திலுள்ள புதர்களை நீக்கி சமன் மற்றும் உழவு செய்து தொழு உரம் அடித்து புல்விதைகளைத் தெளித்து மேய்ச்சல் நிலமாக உருவாக்க செலவினம் ஒரு ஏக்கருக்கு ரூ.6,000/- (ரூபாய் ஆறாயிரம் மட்டும்) அல்லது ஒரு ஹெக்டேருக்கு ரூ.15,000/- (ரூபாய் பதினைந்தாயிரம் மட்டும்)-ஐ மேய்ச்சல் நிலம் தேவைப்படும் துறைகள் அல்லது பொது நிறுவனங்கள் ஏற்றுக்கொள்ள வேண்டும்.

ஈ. அச்செலவினத் தொகையை உள்ளாட்சி அமைப்புகளின் கணக்கில் வைத்து மேய்ச்சல் நில மேம்பாட்டு பணிக்காக செலவிடப்பட வேண்டும். இதற்காக தேவைப்படும் அனைத்து ஆலோசனைகளும் சம்பந்தப்பட்ட அரசுத்துறைகள் அளிக்க வேண்டும்.

உ. அவ்வாறு மேய்ச்சல் நிலமாக மாற்றப்படும் நிலத்தில் அப்பகுதியைச் சார்ந்த கால்நடைகள் இலவசமாக மேய்வதற்கு சம்பந்தப்பட்ட உள்ளாட்சி அமைப்புகள் அனுமதி அளிக்க வேண்டும்.

3. மேலே பத்தி 2(இ)ன் மூலம் பெறப்படும் நிதியை பயன்படுத்தி உள்ளாட்சி அமைப்புகள் மேய்ச்சல் நிலமாக மேம்படுத்துவதற்கான வழிமுறைகளை வகுத்து தேவையான நடவடிக்கை மேற்கொள்ள அரசு அறிவுறுத்துகிறது.

(ஆளுநரின் ஆணைப்படி)

து. இராசேந்திரன்
அரசு செயலாளர்.

/உண்மை நகல்/

